

वेतन आयोगाच्या अनुषंगाने निवृत्तीवेतन/कुटुंब
निवृत्तीवेतनाबाबत येणाऱ्या तक्रारींचे निवारण
करण्यासाठी समन्वय अधिकाऱ्याची
नियुक्ती करण्याबाबत.

**महाराष्ट्र शासन
वित्त विभाग**

शासन परिपत्रक क्रमांक : सेनिवे १०१०/प्र.क्र.१६/सेवा-४

मंत्रालय, मुंबई-४०० ०३२.

दिनांक : ०३ फेब्रुवारी, २०१०.

राज्यातील निवृत्तीवेतन धारकांच्या निवृत्तीवेतनात सहाय्या वेतन आयोगाच्या अनुषंगाने सुधारणा करण्याचे आदेश निर्गमित करण्यात आले आहेत. या आदेशाच्या तसेच निवृत्तीवेतन धारकांना येणाऱ्या अडचणी/मिळणारे लाभ इत्यादीची माहिती मिळण्याकरिता तसेच पाचव्या वेतन आयोगाच्या अनुषंगाने निवृत्ती वेतनधारक/कुटुंब निवृत्ती वेतनधारकांच्या निवृत्ती वेतनात/कुटुंब निवृत्तीवेतनात अद्यापही सुधारणा न झाल्याच्या तक्रारीसंदर्भात निवृत्ती वेतनधारक सतत शासनाकडे पत्रव्यवहाराद्वारे/समक्ष भेटून/दूरध्वनीवरून संपर्क साधत आहेत. त्या अनुषंगाने याबाबतची माहिती निवृत्ती वेतनधारकांना देऊन त्यांच्या अडचणी दूर करण्यासाठी वित्त विभागातील निवृत्ती वेतनविषयक कामकाज हाताळणारे श्री. र. आ. नागरगोजे, अवर सचिव यांची समन्वय अधिकारी म्हणून नियुक्ती करण्यात येत आहे. सर्व निवृत्ती वेतनधारक/कुटुंब निवृत्ती वेतनधारक यांनी त्यांच्या तक्रारी संदर्भात श्री. नागरगोजे यांचेकडे संपर्क साधावा. श्री. र. आ. नागरगोजे यांचे दूरध्वनी क्रमांक व मंत्रालयातील दालन क्रमांक याची माहिती खालीलप्रमाणे आहे :-

श्री. र. आ. नागरगोजे, अवर सचिव, वित्त विभाग,

दालन क्रमांक- ३५७(ॲनेक्स), ३ रा मजला, मंत्रालय, मुंबई-३२

दूरध्वनी क्रमांक - कार्यालय- २२८४५२३०/२२७९३५९०

मोबाईल क्रमांक- ९८३३५८९२५२

सर्व मंत्रालयीन प्रशासकीय विभागांना अशा सूचना देण्यात येत आहेत की, खुद्द प्रशासकीय विभाग व त्या विभागाच्या अधिपत्याखालील कार्यालयातील निवृत्ती वेतनधारकांच्या अडचणींचे निवारण करण्यासाठी अवर सचिव दर्जाचा अधिकारी नियुक्त करून त्यांचे नाव, कार्यालयीन दूरध्वनी क्रमांक, मोबाईल क्रमांक व मंत्रालयातील दालन क्रमांक या माहितीसह परिपत्रक तात्काळ निर्गमित करावे व त्याची प्रत वित्त विभागास पृष्ठांकित करावी.

२. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध असून, त्याचा संकेतांक २०१००२०३१८२९५०००१ असा आहे.

महाराष्ट्राचे राज्यपाल यांच्या आदेशानुसार व नावाने,



(निलेश बा. वांडेकर)

शासनाचे उप सचिव.

प्रति,

सर्व मंत्रालयीन विभाग.